

உங்களோடு பேசுகிறேன்..

அருட்பணி N.C அருள்வரதன்

புதிய மாதம் பங்குனி மீண்டும் உங்களோடு பேசுவதற்கு எனக்கொரு வாய்ப்பு. மாதத்தின் தொடக்க நாட்களுக்குள்ளிருந்து இம் மாதம் முழுவதும் நம்மை ஒரு நிலைப்படுத்தி வைக்கின்ற தவக்காலமாக இக்காலம் அமைகின்றது. சென்ற மாதம் விபூதியோடு தொடங்கிவிட்ட தவக்காலம் இம் மாத இறுதியிலே பிறக்கும் குருத்தோலை ஞாயிறுடனும் பிறக்க உள்ள மாதத்தின் முதல் வாரத்திலுள்ள உயிர்ப்பு ஞாயிறுவரை நாம் ஒருமனப்பட்டு வாழ வேண்டிய நிலை உள்ளதை நாம் மறந்துவிடக்கூடாது.

மனநிற்கும்பி நற்செய்தியை நம்புங்கள் என்று நெற்றிகளில் அடையாளமிடப்பட்ட விபூதியைச் சமை சுமப்போரே வாருங்கள் உங்களை நான் இளைப்பாற்றுவேன் என்று கூறும் இயேசுவின் வார்த்தைகளை நாம் நினைவுகூர வேண்டும். என்னைப் பின் செல்ல விரும்புகிறவன் தன்னையே மறுத்து தன் நாளாந்த சிலுவையைச் சுமந்து கொண்டு என்னைப் பின் தொடரட்டுமென்றும், அதுவும் அகன்ற பாதை வழியாக அன்றி ஒடுங்கிய பாதை வழியாக வருமாறு நமக்கு அழைப்பு விடுக்கின்றார்.

இயேசுவின் வழி என்பது இலகுவான வழி அல்ல. கல்லும் முள்ளும் நிறைந்துள்ள கடினமான பாதை. இவைகளையே இக் காலத்தில் நாம் நினைவிற் கொண்டு செயற்பட வேண்டும். தவக்காலமானது நம்மைப் பல வழிகளிலும் ஆழமாகச் சிந்திக்கத் தூண்டுகின்றது.

தேவைகளும் எதிர்பார்ப்புகளும் வறுமைகளோடு இணைந்திருக்கின்றன. நான் பசியாய் இருந்தேன் எனக்கு உண்ணத்தந்தாய் நான் தாகமாயிருந்தேன்; எனக்கு பருகத்தந்தாய் நான் நோயுற்றிருந்தேன் என்னைப் பார்க்க வந்தாய். நான் ஆடை இன்றி இருந்தேன் எனக்கு உடுத்தினாய் சிறைப்பட்டிருந்தேன் என்னைப் பார்க்க வந்தாய் என்னும் தொடர்களிலே வறுமையின் வடிவங்களையும் அவற்றின் எதிர்பார்ப்புக்களையும் காணலாம்.

எடுக்கும் நிலைகளை விடுத்து கொடுக்கும் நிலைகளை உள்வாங்கிக் கொள்ள வேண்டும். அன்றாட வாழ்விலே நிறைந்து கிடக்கின்ற வறுமை நிலைகளை நாம் கண்டும் காணாமல் சென்றுவிடக் கூடாது. கேட்டும் கேளாமல் இருந்துவிடக் கூடாது. தேடி உதவவேண்டிய காலமாக இக்காலம் உள்ளது. இக்காலத்தில் மட்டுந்தான் இக்கருமங்களை ஆற்றவேண்டும் என்பதல்ல நன்மைகள் செய்வதற்கு காலவரையறைகள் இல்லையே. ஆனால் இத்தவக்காலத்தில் நம்மைத் தியாகம் செய்து நன்மைகள் செய்ய நாம் அழைக்கப் பட்டிருக்கின்றோம்

இக்காலத்திலே இறைவனோடு பேசுகின்ற நேரத்தை நாம் அதிகரித்துக் கொள்ள வேண்டும். அதாவது செபிப்பதைக் கூட்ட வேண்டும். தவக்கால தியானங்கள் தவக்கால வழிபாடுகள் தவக்கால சிலுவைப் பாதை என இக்காலத்திலே நாம் செயற்படவும் நமது ஆன்மீக வளங்களைப் பெருக்குவோம். தவக்காலத்தைத் தகுந்த முறைகளிலே செலவிடுவோம்.

மேலும் புதிய அரசியல் மாற்றம் மக்கள் மத்தியிலே சந்தேகங்களைத் தோற்றுவிக்காமல் அமைதியை மக்கள் காண்பதற்கும் அனுபவிப்பதற்கும் வழிகள் தோற்றுவிக்கப்பட வேண்டும். வெறுமனே பேச்சளவில் நின்றுவிடாமல் செயற்பாடுகளால் மக்கள் நலன்களையும் நன்மைகளையும் காண வேண்டும்.

எனவே இப்புதிய மாதம் நன்மைகள் நிறைந்த மாதமாகத் துலங்க வேண்டுமென வாழ்த்திக் கொண்டு மீண்டும் உங்களோடு பேசுவேன் எனக் கூறி நிற்கின்றேன்.

தரம் 6,10 கத்தோலிக்க திருமறை புதிய பாடத் திட்டத்திற்கான கருத்தரங்கு (தமிழ், சிங்களம்)



கடந்த 31.01.2015 சனிக்கிழமை காலை 09.00மணிமுதல் மதியம் வரை திருமறைக் கல்வி நிலையத்தில் மறையாசிரியர்கள், கத்தோலிக்க ஆசிரியர்களுக்கு தரம் 6,10 கத்தோலிக்க திருமறை புதிய பாடத்திற்கான கருத்தரங்கு நடைபெற்றது.

தேசிய கல்வி நிறுவனத்தின் உதவி விரிவுரையாளர் அருட்பணி எஸ். அந்திரியாஸ் ஏ.பெர்ணாண்டோ அ.ம.தி அவர்கள் தமிழ் பிரிவிற்கும் அருட்பணி எஸ். ஆர் ஜெயரெட்ணம் அவர்கள் சகோதர மொழிப் பிரிவிற்கும் வளவாளர்களாவர் தமிழ் சிங்களம் உட்பட 125 பேர் கலந்து கொண்டு பயன் பெற்றனர்.

தேசிய மறைக்கல்வி ஆணைக்குழு கூட்டத்திற்கு கிறீஸ்தவ மத அலுவல்கள் அமைச்சர் கௌரவ ஜோன் அமரதுங்க அவர்கள் முதல் முறையாக வருகை தந்தமையும் கிறீஸ்தவத்திற்கென ஒரு அமைச்சர் கிடைத்ததும் குறிப்பிடத்தக்கது

பாடசாலை பாடப்புத்தகமான கத்தோலிக்க திருமறை தரம் 6,10ம் சில மறைமாவட்டங்களுக்கு கிடைக்கவில்லை இது விடயமாக மறைமாவட்ட மறைக்கல்வி இயக்குனர்கள் அமைச்சருடன் கலந்துரையாடினார்கள்.

தொடர்ச்சி 8ம் பக்கம்

இவ்வருடத்திற்கான முதலாவது பங்குத்தரிசிப்பு நிலாவெளி தாய சூசையப்பர் ஆலயம்



நிலாவெளி (கும்புறபிட்டி தாய பிரான்சிஸ் சவேரியார் ஆலயம்)



குச்சிவளிப்பங்கு (புடவைக்கட்டு தாய செபஸ்தியார் ஆலயம்)



முத்தமிட்டு மனுமகனை காட்டிவிட்டான் யூதாஸ் மானிடத்தின் மறையாத கறையொன்றைப் பெற்றானே காட்டிக் கொடுப்பவர்கள் யூதர்களாக இன்றும் காட்டப்படுவதை காணுகின்றோமே



பட்ட துயர் வேதனைகள் பரிதாப நிலைகளுடன் தள்ளாடித் தடம்புரண்ட நேரங்க ளெல்லாமே மனிதரை மனிதராய் காணும் ஆவல்தானே

அச்சங்கள் மேலாங்கி எழுந்து நின்றபோது அன்புடன் பழகிய பேதுறுவே அறியேன் இயேசுவை என்று சொல்லி மறுதலித்து நின்றதனை மறந்துவிடலாமா

காறி உமிழ்ந்தும் கன்னத்தில் அறைந்தும் இயேசுவை கேவலமாக வழி நடத்திப் போவதைக் கண்ட பெண்கள் அழுது தொடரும் போது இயேசு தனக்காக அழாமல் தரமற்ற அவர்களின் விளைவுகளுக்காய் தாய்மாரை அழும்படி சொன்னாரே



தாய் சூசையப்பர்

சூசை என்ற வார்த்தை "யோசேப்" என்று ஆங்கிலத்தில் கூறப்படுகின்றது. இது "யூசுப்" என்ற சொல்லில் இருந்து வருகிறது. "யூசுப்"

என்றால் "முளைத்து வருதல்" என்று பொருள்படும். எனவே தான் சூசையை வளனார் என்று அழைக்கின்றோம்.

- இவர் தாவிதின் குலத்தில் பிறந்தவர்.
- பிதாபிதாக்கள், அரசர்கள் வழித் தோன்றலில் வந்தவர்.
- அரச வம்சத்தில் பிறந்திருந்தாலும், அவர் ஓர் ஏழைக் குடும்பமாகவே வாழ்ந்தார்.
- மரியன்னைக்கு உற்ற துணையாகவும், இயேசுவுக்குப் பூவுலகில் நல்ல தந்தையாகவும், வானுலகில் நல்ல நீதிமானாகவும் விளங்கினார்.
- தாய் சூசையப்பர் திருச்சபையின், குடும்பத்தின், கற்பின், ஞானத்தின், நல்மரணத்தின், உழைப்பாளிகளின் பாதுகாவலராகத் திகழ்வது மட்டுமின்றி இத்தனை தனிச் சிறப்புகளும் இவருக்கே உரியது.
- தாய் சூசையப்பர் இறந்ததும் அவரது ஆன்மாவை வானதூதர்கள் மோட்சத்துக்கு எடுத்துச் சென்றனர்.
- தாய் சூசையப்பர் இறந்து 3 வருடமாகவும், இயேசு இறந்து உயிர்த்தெழுந்த நாள் வரைக்கும் அவரது உடல் அழியாமல் கல்லறையில் இருந்ததாகச் சான்றுகள் கூறுகின்றன.
- தை - 23 அவரது திருமண நாளாகவும், பங்குனி - 19 அவரது திருவிழாவாகவும் ஆடி - 20 அவரது மரணத்தின் நாளாகவும் பாஸ்கா காலத்தின் பின் வரும் 3ம் நாளன்று அவரது அடைக்கலத்தின் நாளாகவும் கூறப்படுகின்றது.
- "உழைப்பாளிகளின் பாதுகாவலர் என்பதால் மே 1ம் திகதி இவருக்குரிய ஆலயங்களில் விழா எடுத்து தொழில்களை மேன்மைப்படுத்துகின்றது திருச்சபை.

உறவுகள் இல்லாமல் மனித வாழ்க்கை இல்லை ஆதியில் ஆதாமைப் படைத்த இறைவன் கூட ஆதாமின் உறவிற்கு உறுதுணையாக ஏவாளைப் படைத்தார். அன்றிலிருந்து ஆரம்பமான உறவின் பெருமையை அறியாதவர் எவருமில்லை ஏன் மிருகங்கள், பறவைகள் அனைத்திலும் கூட அவைகளோடு ஒன்றித்து வாழும் உறவுகள் இருக்கின்றன. இவற்றில் மனித உறவு மேன்மையானது, தாய்மையானது ஆனால் மனிதனாக்கப்பட்டவன் அதனை மதிப்பதில்லை.

தாய் தந்தை என்ற உறவு, பெற்றோர், பிள்ளைகள் என்ற உறவு, மாமா, மாமி மச்சான், மச்சாள், சித்தப்பா, சித்தி, அண்ணா, அக்கா, தாத்தா, பாட்டி, போன்ற உறவுகள் மனிதன் என்னும் வேரானது வளர்ந்து நற்கிளைகளைக் கொண்ட பெருவிருட்சமாவதற்கு மிகவும் பெறுமதியான ஒன்றாகும்.

வீடுகளில் இடம்பெறும் எந்தவொரு விடயத்திற்கும் உறவுகள் அனைவரும் கலந்து கொண்டு சுக துக்கங்களை விசாரிக்கும் போது கிடைக்கும் ஆறுதல், அவர்களிடமிருந்து கிடைக்கும் ஆசீர்வாதங்கள் மூலம் கிடைக்கும் சந்தோஷத்திற்கு ஈழல்லை இதேபோன்று அயலவர், தூரத்து உறவுகளின் சமூகமளிப்பும் உறவுக்குப் பாலமாகிறது. இவை எதற்குமே நாம் சமுதாயத்தில் ஒழுக்கசீராக வாழ்வதன் மூலம் மேன்மையான உறவுகளை தக்கவைத்துக்கொள்ள வேண்டும்.

பறவைகள் மிருகங்களைப் பாருங்கள் காலை விடிந்தவுடன் பலவகை குரல்களில் இசையெழுப்பி தமது உறவுகளை எவ்வாறு அடையாளப்படுத்துகின்றன. ஆனால் மனிதர்களாகிய நாம் பகைமை வஞ்சகங்களினால் உறவுகளை இழந்து கொண்டிருக்கின்றோம்.

ஆனால் மனிதர் நம்மிடையே மனிதநேயம், மனித மாண்பு இருக்குமாயின் மனித உறவுகள் இன்றும் நிலைத்திருக்கும் அதன் மூலமே நல்லதொரு சமுதாயம் உருவாகும் என்பது திண்ணம் எனவே மனிதர் நம்மிடையே ஒருவருக்கொருவர் உறவுகளை கட்டியெழுப்பி சிறந்த சமுதாயத்தை உருவாக்குவோம் என்று கூறி விடைபெறும் அந்தோனிப்பிள்ளை

மனைவி: என்னங்க என்னைக் கண்டவுடனேயே மூக்குக் கண்ணாடியைப் போடுறீங்க?

கணவன்: எனக்கு எப்பவெல்லாம் தலையில் வேதனை வருகுதோ அப்பவெல்லாம் மூக்குக் கண்ணாடியைப் போடும் என்று டொக்டர் சொல்லியிருக்கிறார்.

வாய் என்னும் கூண்டிலே அடைபட்டுக்கிடக்கும் பயங்கரமான மிருகம் தான் நாக்கு அதைத் தேவையின்றித் திறக்க வேண்டாம்.

நன்றி: தோழன்

வாசகர்களே!

உங்கள் ஆக்கங்கள், கவிதைகள், கட்டுரைகள், பங்கின் செய்திகளையும் ஒவ்வொரு மாதமும் 10ம் திகதிக்கு முன்பு எதிர்ப் பார்க்கின்றோம். அவற்றை திருமலைத் தீபத்திற்கு அனுப்பிவைக்கவும்.

குறிப்பு: பங்கு சார்ந்த செய்திகளை பங்குத்தந்தையின் அனுமதியுடன் அனுப்பி வையுங்கள்.

அனுப்ப வேண்டிய முகவரி :-

ஆசிரியர்

தருமலைத் தீபம்

297, டொக்கியாட் வீத, தருமலை.

அந்வித்தல்

உங்கள் அன்புக்குரியவர்களின் பிறந்தநாள், திருமணநாள், இறந்தநாள் ஆகியவற்றை பிரசுரிக்க வேண்டியவர்கள் எந்த மாதத்தில் பிரசுரிக்க வேண்டுமோ அந்த மாதத்திற்கு முதல் மாதம் 10ம் திகதிக்கு முன்னர் அனைத்து விபரங்களையும் தெளிவாக எழுதி எம்மிடம் ஒப்படைக்க வேண்டும் என்பதை அன்போடு நினைவு படுத்துகின்றோம்

கட்டணம்	
கறுப்பு வெள்ளை	1/4 பக்கம் - 2500.00
	1/2 பக்கம் - 5000.00

Digitized by Noolaham Foundation
noolaham.org | aav/noolaham.org

பாராளுமன்றத் தேர்தல் தொடர்பாக பதுளை ஆயர் பேரருட்திரு கலாநிதி J.வின்ஸ்ரன் S. பெர்ணான்டோ S.S.S. ஆண்டகை அவர்கள் விடுக்கும் வேண்டுகோள். பெரும்பாலான அரசியல் கட்சிகள் நாட்டின் நலன் கருதி ஒரே சின்னத்தின் கீழ் பொதுவான ஜனாதிபதி வேட்பாளரை ஆதரித்து நின்றன. எமது நாட்டில் கட்சி அரசியல் பிரிவினையே கொண்டுவந்ததோடு முரண்பாடுகளையும் தோற்றுவித்தது. இதனால் நாடுமே அநீதிக்குள் தள்ளப்பட்டதோடு இன, மத பாகுபாட்டையும் தோற்றுவித்திருந்தது. அதுமட்டுமல்லாமல் ஊழல் மற்றும் பலாத்காரங்களை கட்டவிழ்த்து விடப்பட்டிருந்தது. இதன் உச்சக்கட்டமாக மனித மற்றும் ஜனநாயக உரிமைகள் நசுக்கப்பட்டன.

ஆனாலும் அதிகளவான மக்கள், குறிப்பாகத் தங்களுடைய அரசியல் எண்ணக்கருக்கள் அபிலாசைகள் மற்றும் தமது கட்சி சார்ந்த நிகழ்வுகளைக் கடந்து, ஒரு நீதியான சமூகத்தினை உருவாக்கும் பொருட்டு இறுதித் தேர்தலில் வாக்களித்தனர்.

"எனவே, நாட்டின் நன்மை கருதி ஏற்கனவே புதிய அரசாங்கம் தொடங்கி இருக்கின்ற 100 நாள் வேலைத்திட்டத்துக்கு மேலும் வலுச் சேர்க்கும்பொருட்டு எதிர்வரும் பாராளுமன்றத் தேர்தலில் பல கட்சிகள் இணைந்ததான ஒரே சின்னத்தின் கீழ் போட்டியிடுகின்றவர்களுக்கு வாக்களிப்பதற்காக மக்களுக்கு மீண்டும் ஒரு சந்தர்ப்பத்தை வழங்குவது அறிவார்ந்த செயலாகும். பல்வேறு பட்ட அரசியல் கட்சிகள், ஒவ்வொன்றும், குறுகிய மனப்பான்மையில் தங்களுக்கே உரித்தான கட்சிச் சின்னத்தில் போட்டியிடுவார்களே யானால் ; அன்றேல் தற்போது நாட்டுமக்கள் அனைவராலும் மற்றும் பெரும்பாலான அரசியல் கட்சிகளினாலும் ஏற்றுக் கொள்ளப்பட்ட புதிய அரசின் 100 நாள் வேலைத்திட்டத்தை தொடரவிடாமல் பல கோணங்களிலிருந்தும் அதை முடக்குவார்களேயானால், அவ்வாறான செயற்பாடுகள் ஏற்கனவே அடையப்பெற்ற முன்னேற்றங்களை பின்னோக்கித் தள்ளுவதோடு, ஒரு சிக்கல் நிறைந்த நிலையை உண்டு பண்ணுவதும் அல்லாமல், மக்களையும் குழப்பத்திற்கு இட்டுச் செல்லும்.

தற்போது பிரதான அரசியல் கட்சிகளின் அரசியல்வாதிகளும் அவர்களின் ஆதரவாளர்களும் தங்களுக்குள் பிளவு பட்டிருப்பதை அறியக் கூடியதாகவும் அவதானிக்கக் கூடியதாகவும் உள்ளது. ஆகவே நாட்டினுடைய உயரிய நல்லெண்ணம் கருதி, தற்போதைய ஆட்சியாளர்களின் இயலுமை மற்றும் உறுதிப்பாடு என்பவற்றை வாக்களிப்பவர்கள் தாங்களாகவே அறிந்து, தெரிந்து, தெளிந்து தீர்மானித்துக் கொள்ள விட்டுவிடுவதோடு அவர்கள் தங்களுடைய வாக்குகளை எதிர்வருகின்ற பாராளுமன்றத் தேர்தலில் ஒரே பொதுச் சின்னத்தின் கீழ் போட்டியிடுகிறவர்களுக்கு அளித்து, ஒரு நிலையான அரசாங்கத்தை உருவாக்கச் செய்வதே சிறந்த செயலாகும்.

அருட்பணி பெ.யூஜின் அ.ம.தி
ஆசிரியர், நீரோடை
லுனுகல்
பதுளை

தீர்த்துக்கும் திருப்பாடல்

அருட்பணி ரி.கிங்ஸ்லி ரொபட்

செய்ப்புத்தகம் என்ற நிலையிலே ஏறத்தாழ ஈராபிரதத்து ஐனூறு ஆண்டுகளாக விவிலியத்தில் ஒரு சிறப்பிடத்தைச் "சங்கீதங்கள்" என்று அழைக்கப்படும் திருப்பாடல்களின் தொகுப்பு பெற்றுள்ளது. அன்று போல் இன்றும், வாழ்க்கையின் அனைத்துச் சூழ்நிலைகளிலும் இத்திருப்பாடல்கள் அவற்றைப் பற்றுறுதியுடன் பயன்படுத்துவோருக்கு உறுதுணையாய் அமைந்திருக்கின்றன என்பதற்குச் சான்றுகள் தேடி அலைய வேண்டியதில்லை. வெவ்வேறு காலத்திலும் சூழலிலும் வாழ்ந்த வேறுபட்ட மனிதர்களின் மாறுபட்ட அனுபவங்கள் திருப்பாடல்களில் எழுத்துரு பெற்றுள்ளதால், அவை எக்காலத்திற்கும் எச்சூழலுக்கும் எப்போதும் எல்லார்க்கும் பயன்படக்கூடியன. இத்திருப்பாடல்கள் நம் ஒவ்வொருவருடைய சொந்த வரலாறு என்று சொன்னால் அது மிகையாகாது. "திருப்பாடல்களில் உன்னைக் காண்பாய்; உன்னைப் படைத்த கடவுளைக் காண்பாய்; படைப்பனைத்தையும் காண்பாய்" என்ற மார்ட்டின் லூத்தரின் சொற்கள் எவ்வளவு உண்மை வாய்ந்தன!

எனவே திருப்பாடல்களை நாம் வாசித்து, "இது என்னுடைய வாழ்வை எவ்வாறு தொடுகிறது? எனக்கும் இத்திருப்பாடல் கருத்திற்கும் ஏதாவது தொடர்பு உண்டா? இதுவே என்னுடைய பாடலாக இருந்தால் எவ்வாறு இது அமையும்? என்னுடைய அன்றாட வாழ்வுக்கு இத்திருப்பாடல் எனக்கு அளிக்கும் பாடம் என்ன?" என்பது போன்ற வினாக்களை எழுப்பி எமது அன்றாட செபத்தில் விடைகாண முயற்சிப்பது பயனுள்ளதாகும். இதனையே குறிக்கோளாகக் கொண்டு தேவ ஏவுதலின் மணங்கமழும் தென்றல் காற்றான, உயர்ந்த வழிபாட்டின் ஊற்றான, வரம் தரும் வரிகளான திருப்பாடல்களைப் படிக்க, தியானிக்க, அவற்றின் துணைகொண்டு செபிக்க ஊக்குவிப்பதற்காக "தித்திக்கும் திருப்பாடல்கள்" என்ற இத் தொடர் வெளிவருகிறது.

திருப்பாடல் 01

இருவழிகள்

நல்வழியைப் பின்பற்றுவோர் (நல்லோர்)

1 நற்பேறு பெற்றவர் யார்? அவர் பொல்லாரின் சொல்லின்படி நடவாதவர்; பாவினின் தீயவழி நில்லாதவர்; இகழ்வாரின் குழுவில் அமராதவர்;

2 ஆனால், அவர் ஆண்டவரின் திருச்சட்டத்தில் மகிழ்ச்சியுறுபவர்; அவரது சட்டத்தைப் பற்றி இரவும் பகலும் சிந்திப்பவர்;

3 அவர் நீரோடையோரம் நடப்பட்ட மரம் போல் இருப்பார்; பருவகாலத்தில் கனிதந்து, என்றும் பசுமையாய் இருக்கும் அம்மரத்திற்கு ஒப்பாவார்; தாம் செய்வதனைத்திலும் வெற்றி பெறுவார்.

தீய வழியைப் பின்பற்றுவோர் (பொல்லார்)

4 ஆனால், பொல்லார் அப்படி இல்லை; அவர்கள் காற்று அடித்துச் செல்லும் பதரைப் போல் ஆவர்.

5 பொல்லார் நீதித் தீர்ப்பின்போது நிலைநிற்க மாட்டார்; பாவிகள் நேர்மையாளரின் மன்றத்தில் இடம் பெறார்.

இருவருக்கும் இறைவன் அளிக்கும் தீர்ப்பு

6 நேர்மையாளரின் நெறியை ஆண்டவர் கருத்தில் கொள்வார்; பொல்லாரின் வழியோ அழிவைத் தரும்.

பொருள் விளங்க...

"நற்பேறு பெற்றவர்"(1:1) என்ற மங்கலச் சொல்லோடு மனிதரை வாழ்த்தித் தொடங்கும் திருப்பாடல்களின் தொகுப்பு, "ஆண்டவரைப் புகழ்ந்திடுக" (150:6) என்னும் இறுதி இறைவாழ்த்து அழைப்போடு முடிவடைகிறதைப் பார்க்கமுடியும்.

இத்திருப்பா "நல்லது செய்யின் நல்லது விழையும்; அல்லது செய்யின் அல்லது விழையும்", "தினை விதைத்தவர் தினை அறுப்பார், வினை விதைத்தவர் வினை அறுப்பார்" என்ற மரபுகளைப் பின்பற்றி நல்லோரையும் தீயோரையும் நெறிப்படுத்துகிறது எனலாம். இயேசு கூறிய இடுக்கமான வாயில் - அகன்ற வாயில் (மத் 7:13-14), பாறைமேல் வீடு கட்டிய அறிவாளி - மணல்மீது வீடு கட்டிய அறிவிலி (மத் 12:24-27), நற்கனிதரும் மரம் - தீய கனி தரும் மரம் (மத். 12:33-34) என்பனவும் இம் மரபையே வலியுறுத்துகின்றன.

செபித்து வாழ....

நம் ஒவ்வொருவர் முன்னும் இரண்டு வழிகள் உள்ளன. ஒன்று நன்மைக்கும் வாழ்வுக்கும் இட்டுச் செல்வது; ஏனையது தீமைக்கும் சாவுக்கும் இழுத்துச் செல்வது (இச 30:15-20) ஒன்று வளரும் ஒளியைப் போன்றது; மற்றது அழிக்கும் இருள் போன்றது (நமொ 4:18-19); முதல் வழி ஒடுங்கியது; அதை நாடிச் செல்வோர் சிலரே. இரண்டாம் வழி பரந்தது; அது பலரை வலிய ஈர்ப்பது (மத் 7:13-14). நாம் செல்வது எவ்வழி?

கிறிஸ்து நமக்குக் காட்டும் வழி வாழ்வளிக்கும் முதல் வழி. அவர் வழிகாட்டி மட்டுமன்று, அவரே அவ்வழியும் ஆவார். அவர் வழி நடப்போமாயின் நாம் பேறு பெற்றவர்கள் ஆவோம்.

"நேர்மையாளரின் நெறியை ஆண்டவர் கருத்தில் கொள்வார்"

(நன்றி: ஆர். சே. இராசா. யே.ச.)

தொடரும்.....

அரும்பாகி மலரும் தவக்காலம் அருள்வாழ்வின் இளந்தளிர் காலம்

தொடர்ச்சி

மேலும் இறைமக்கள் இந்தத் தவக்காலத்தில் தவம், நோன்பு இவற்றைக் கடைபிடிப்பதன் அடையாளமாக "சிலவற்றையாவது விட்டுவிட்டு" தியாகம் செய்தல் வேண்டும் என்றும் எதிர்பார்க்கப் படுகிறார்கள். இதில் கவனிக்க வேண்டியது என்னவெனில் தவக் காலத்தில் வரும் ஞாயிற்றுக் கிழமைகளிலும் புனித ஜோசேப்புத் திரு நாளிலும் (மார்ச்19) மங்கள வாரத்தை திருநாளிலும் (மார்ச்25) நாம் நோன்பு தவம் இருக்கத் தேவையில்லை. இந்த நாட்கள் தவ நாட்களிலிருந்து விலக்கப் பட்டிருக்கின்றன. நம் ஆண்டவர் இயேசு வெளிவேடத்தனத்தையும் அதைப் பின்பற்றிய பரிசேயர்களையும் வெகுவாகவே சாடியுள்ளார். மேலும் இறை வேண்டல் புரியும்போது கதவுகளைத் தாழிட்டு மன்றாடப் பணித்துள்ளார். நற்செயல் செய்யும் போது வலக்கை செய்வதை இடக்கை அறியா வண்ணம் செய்யும்படி கேட்டுக் கொண்டுள்ளார். அவ்வாறே நோன்பிருக்கும்போது தலைக்கு எண்ணெய் பூசி முகவாட்டமின்றி புன்னகையோடு இருக்கும் படியாகவும் தம் சீருக்குப் பணித்துள்ளார். இயேசுவின் இந்தப் போதனைகளை உள்வாங்கி தவக்காலத்தைப் பொருளுள்ளதாகக் வேண்டும். ஆண்டவருக்காக எதையாகிலும் நாம் செய்ய விரும்பினால் அதைச் செய்வதை முழு ஆர்வத்தோடு, ஈடுபாட்டோடு, அர்ப்பணத்தோடு செய்தல் வேண்டும். வெளிவேடமும் பரிசேயத்தனமும் அதில் இருக்கக் கூடாது. நம்மைப் புதுப்பித்து நம் பாவங்களுக்கு பரிசாரம் செய்து அருள் வாழ்வில் சிறந்து விளங்க நம் ஆண்டவர் இயேசுவின் சிலுவைப் பாடுகளை அதிகம் தியானிக்கத் தூண்டும் சிலுவைப்பாதை பக்தி முயற்சிகளில் ஈடுபட வேண்டும். திருப்பலியில் தினந்தோறும் பங்கெடுக்க வேண்டும். நற்கருணை நாதருக்கு முன்னால் அமைதியில் தியானிக்க வேண்டும். தனியாக இறைவனிடம் வேண்டுவதை வழக்கமாக்க வேண்டும். அருட்சாதன ஒப்புரவு கொண்டாட்டத்தில் பங்கெடுத்து புனித வாழ்வில் முன்னேற வேண்டும். எல்லாவற்றிற்கும் மேலாக இறை வார்த்தையை தாகத்தோடு வாசித்து இறை குரலை கேட்டு அதற்கு கீழ்ப்படிந்து நடத்தல் வேண்டும். மிகவும் குறிப்பாக மனித மாண்பை மதித்து, மனித நேயத்தை வளர்த்து, நீதியை போற்றி ஏழைகளோடு பகிர்ந்து, பகைவரோடு ஒப்புரவாகி, புண்ணியங்கள் சேர்க்க வேண்டும். இப்பயிற்சிகள் அனைத்தும் பாவத்திலிருந்து மனம் திரும்பவும் விசுவாசத்தைப் புதுப்பிக்கவும் மீட்பின் மறைபொருளை மகிழ்ச்சியோடு கொண்டாடவும் உடல், உள்ள, உறவுகளில் நலத்தோடு நாம் வாழவும் மகிழ்ச்சியுடன் துணைபுரியும்.



கத்தோலிக்க ஆசிரியர் ஒன்றியம்

கடந்த நான்கு வருடங்களுக்குப்பின் மீளவும் திருகோணமலை மறைமாவட்டத்தில் கத்தோலிக்க ஆசிரியர் ஒன்றியக் கூட்டம் 31.01.2015 சனிக்கிழமை 11.30 மணியளவில் திருமறைக்கல்வி நிலைய இயக்குனர் அருட்பணி என்.சி அருள்வரதன் தலைமையில் ஆரம்பமானது.

இக்கூட்டத்திற்கு திருகோணமலை வலயப் பாடசாலைகளில் கல்வி கற்பிக்கும் கத்தோலிக்க ஆசிரியர்களும், திருமறைக்கல்வி நிலையப் பணியாளர் செல்வி ஜே.கிறிஸ்தா குருஸ் கலந்து கொண்டார் இயக்குனர் தமது உரையில் கத்தோலிக்க ஆசிரியர் ஒன்றியத்தின் நோக்கம், குறிக்கோள், கத்தோலிக்க மாணவர்களின் கல்வி, ஒழுக்கம், ஆன்மீகம் போன்றவற்றின் வளர்ச்சி பற்றியும் எடுத்துக் கூறினார். இதனைத் தொடர்ந்து கத்தோலிக்க ஒன்றியத்திற்கான புதிய நிர்வாக சபை உறுப்பினர்கள் தெரிவு செய்யப்பட்டார்கள். அவர்கள் வருமாறு:

- தலைவர் : திருமதி ஹசன் அன்ரனி மேர் பிரஹாசினி - உவர்மலைப் பங்கு
- உபதலைவர் : திருமதி ரவிந்திரன் நீற்றா பெர்ணாண்டோ பாஸையுற்றுப்பங்கு
- செயலாளர் : திருமதி தர்மலிங்கம் ஜெசிந்தா பேராலயப்பங்கு
- உப செயலாளர் : திருமதி கொட்பிரி மேர் மார்கிறேட் - சாம்பல்தீவுப்பங்கு
- பொருளாளர் : திருமதி ஜேம்ஸ் வில்லியம் சிந்தாஜா லப்பன் - பாஸையுற்று (அன்புவழிபுரம்)

புதிய பங்கும் பங்கு மேய்ப்புப் பணிச்சபையும்



52 வருடங்களாகக் குவாலூரப்பே பங்குடன் இணைந்திருந்த செல்வநாயக புரம், தூய வனத்து அந்தோனியார் ஆலயம் 06. 01. 2015ஆம் நாள் தொடக்கம் தனிப் பங்காக திருகோணமலை மறைமாவட்ட ஆயர் அதிவந்தனைக்குரிய கலாநிதி யோசப் கிங்ஸ்லி சுவாம்பிள்ளை அவர்களால் பிரகடனப்படுத்தப்பட்டுள்ளது. புதிய பங்கின் முதல் பங்குத்தந்தையாக அருட்பணி S.S.ஜோன்பிள்ளை அவர்கள், ஆன்மீக வழிகாட்டியாகப் பொறுப்பேற்று, அன்புடனும் அக்கறையுடனும் பணியாற்றி வருகின்றார்.

தனிப்பங்கின் முதலாவது பங்கு மேய்ப்புப் பணிச்சபை 08.02.2015 ஞாயிறு பி.ப 05.15 மணியளவில் பங்குத்தந்தையின் தலைமையில் ஒன்றுகூட்டிய வேளை நிர்வாகசபை உறுப்பினர்கள் தெரிவு செய்யப்பட்டனர். அவை வருமாறு :- தலைவர் : அருட்பணி S.S. ஜோன்பிள்ளை செயலாளர் : திரு A. இம்மானுவேல் பொருளாளர்: திரு S. சிறிகாந்தன் உபசெயலாளர்: திருமதி ஜெயவதனி மரியதாஸ்

அங்கத்தவர்கள் 23 அன்றைய அமர்வில் பங்கின் வளர்ச்சிக்கான பல செயற்றிட்டங்கள் பற்றிக் கலந்துரையாடப்பட்டன. அத்துடன் 15.02.2015 ஞாயிறு திருப்பலியின் போது தாம் இறைவிருப்பத்துக்கு அமைய பணிபுரிவோம் என பங்கு மேய்ப்புப்பணிச் சபையினர் உறுதிமொழியளித்தமை விசேட நிகழ்வானது. திருமதி ஜெயவதனி மரியதாஸ் பங்கு மேய்ப்புப்பணிச்சபை

அருளின் காலம், தவக்காலம்

தவக்காலம், இது ஒரு அருளின் காலம். உணர்வும் அதை அனுபவிக்கவும் கிடைத்த உன்னத சந்தர்ப்பம். கிறிஸ்தவர்கள் நம்மைப் புடம் போட மீண்டும் ஒரு தவக்காலம். கிறிஸ்துவில் வாழவும் அவரில் வளரவும் அன்னையாம் திருச்சபை எமக்குத் தரும் வரப்பிரசாதம் தான் இந்தத் தவக்காலம். மண்ணால் உருவான மனிதன் மண்ணுக்கே திரும்புவான் என்ற பேருண்மையை உணர்ந்தவர்களாக செபம், தபம், இரக்கச், செயல்களினூடாக மனந்திரும்பி நற்செய்தியை நம்பும்படி அழைப்புவிடுக்கும் விபுதிப் புதனுடன் ஆரம்பமாகும் இத்தவக்காலம் நாற்பது நாட்கள் பயணித்து இயேசுவின் பாஸ்காவில் நிறைவடைகின்றது. இயேசுவின் பாடுகள் மரணம், உயிர்ப்பினால் புது வாழ்வை முழு உலகமுமே இலவசமாகப் பெற்றுக்கொள்வதினால் இத் தவக்காலம் ஓர் அருளின் காலமாக மிளிர்கிறது.

இத் தவக்காலமானது - இறைவனின் மீட்புத்திட்டத்தை அறியவும் விசுவசிக்கவும் இப்புதிய திருவழிபாட்டுக்காலமானது துணை புரிகின்றது. இறைவனின் மீட்புத் திட்டம் ஏனைய அருட் சாதனங்களினூடாக நாம் அறியக்கூடிய வாய்ப்புக்கள் இருப்பினும் இத்தவக்காலமானது மிகவும் சிறப்பானது. இது வெறும் சிந்தனையாகவோ அல்லது வெறும் விழாவாகவோ அல்லாமல் இது ஆத்தன்மையுடையதாகக் காணப்படுகின்றது: அது இயேசுவில் பிரதிபலித்தது - மனுக்குலத்தின் மீட்பிற்கான இறையன்பு இன்று அருட்சாதனங்களினூடாக திருச்சபையில் அடையாளங் காணப்படுகின்றது. வருட முழுவதுமான திருவழிபாட்டில் இயேசுவின் பாஸ்கா மறை பொருளான பாடுகள் மரணம் உயிர்ப்பு விண்ணேற்பு என்பவற்றை தியானிக்க அழைக்கப்படுகின்றோம்.

“குரோசிமா” எனப்படும் இத்தவக்காலமானது திருவழிபாட்டில் எப்போது உள்வாங்கப்பட்டது என்பது அறியப்படாத ஒன்று. ஆனால் ஞாயிறு திருவழிபாட்டை கருத்தாகக் கடைபிடித்த ஆரம்ப கால கிறிஸ்தவர்களிடையே இயேசுவின் உயிர்ப்பை நினைவுகூர முக்கிய ஆன்மீகப் பயணமாக மனந்திரும்புதலும் தூய்மைப் படுத்துதலும் காணப்பட்டது.

கி.பி 2ம் நூற்றாண்டில் இத்தவக்கால முறைமை திருவழிபாட்டில் உள்வாங்கப் பட்டிருக்கலாம் என்பது ஆய்வாளர்களின் கருத்து. கிறிஸ்தவர்கள் தம்மை பாஸ்காவிற்கு ஆயத்தம் செய்யும்விதமாக இத்தவக்கால முறை அறிமுகப் படுத்தப்பட்டது. வெள்ளிக்கிழமை உபவாசமிருந்து செபம், தபங்கள் மூலம் தம்மை ஆயத்தப்படுத்தி உயிர்ப்பு விழாவினை அர்த்தமுள்ள விதத்தில் கொண்டாட இத் தவக்காலமானது பெரும் துணையானது. எது எப்படி இருப்பினும் ஆரம்ப கால கிறிஸ்தவர்களின் விசுவாசமும் அர்ப்பணிப்பும் எமக்கு கிடைத்த பெரும் கொடைகளே. கிறிஸ்துவின் பாஸ்கா மறைபொருளை தியானித்து வாழ அழைக்கப்படும் நாம் மறு கிறிஸ்தவர்களாக வாழ அழைக்கப்படுகின்றோம் என்பதை மறக்கலாகாது. ஆகவே, இறைவனின் பேரிரக்கத்தைப் பெற்று பாவத்தழையிலிருந்து விடுதலை பெற ஏதுவான இவ்வருளின் காலமான தவக்காலத்தை கருத்தாக கடைபிடிப்போம்.

மனந்திரும்பும் இறையாசீர் நிறைந்த இக் காலத்தை முறையாகப் பயன்படுத்துவோம். நாம் படைக்கப்பட்டதன் நோக்கத்தை தெளிவாக அறிந்துகொள்வோம். இறைசாயலும் அவரது உயிர் மூச்சையும் கொண்டு படைப்புக்களின் சிகரமாக படைக்கப்பட்டதன் நோக்கத்திற்கேற்ப வாழ முற்படுவோம். இறைமகனாம் கிறிஸ்துவின் இரத்தத்தால் கழுவப்பட்டு தூய்மையடைந்த புதிய தேர்ந்தெடுக்கப்பட்ட இனமாக வாழ இத்தவக்காலத்தை பயன்படுத்துவோம். தூய ஆவிபின் துணையோடு இயேசுவிற்குள் இறை தந்தையின் மகிமைக்காக வாழ்ந்து மீட்படைந்த மக்களாக, மகிழ்ந்திருப்போம்.

அருட்சகோ. இ. யோகா scjm.
இரத்தினபுரி

திருகோமைலை மறைமரணில் செய்திகள்

நற்கருணை ஆராதனை

மலர்ந்திருக்கும் புதிய வருடமாகிய 2015ம் ஆண்டானது அனைத்து மக்களுக்கும் ஆசிகள் நிறைந்த ஆண்டாகவும் சிறப்பாக நம் நாட்டின் சுபிட்சம் மற்றும் தேர்தல் மாற்றங்கள் போன்றன நல்லமுறையில் அமையவும் வேண்டி அருட்பணி ஐ. யூட் சர்வானந்தன் அர்களின் தலைமையில் சகோதரன் ரீகன் அவர்களும் இணைந்து மிகவும் அதி பக்தி பூர்வமாக ஆராதனையானது உவர்மலை துணப்பங்காகிய தூய யூதாததேயு ஆலயத்தில் 02.01.2015 அன்றும், குழந்தை இயேசு ஆலயத்தில் 05.01.2015 அன்றும் நடாத்தப்பட்டது.

தூய யோசேப்வாஸ் சிறுவர் அமைப்பு

சீனக்குடா தூய அந்தோனியார் ஆலய பங்குத்தந்தையான அருட்பணி ஜோர்ச் திசாநாயக்க அவர்களின் பிறந்த நாள்

13.12.2014 அன்று வெகு விமரிசையாக பங்கு மக்கள், பங்கு மேய்ப்புப்பணிச் சபை உறுப்பினர்களால் விஷேட நன்றித்திருப்பலியின் பின்னர் கேக் வெட்டி கொண்டாடப்பட்டது. மறுநாள் ஞாயிறுக்கிழமை காலைத்திருப்பலியின் பின்னர் மறையாசிரியர்கள், மறைக்கல்வி மாணவர்களுடன் பங்குத்தந்தையின் தாய் சகோதரர்களும் ஏனைய பங்குகளிலிருந்து வருகை தந்து அவரை வாழ்த்தி சென்ற பங்கு மக்களுடன் இனிதே கொண்டாடினார்.

திரு P. அன்ரன்போல்

பள்ளத்தோட்ட தூய வேளாங்கண்ணி ஆலயப்பங்கின் திருப்பாலத்துவசபை நிகழ்வுகள்

“உலகை அலங்கரிக்கும் இயேசுவின் சிறிய மலர்கள் நாமே” என்றருப் பொருளினைய மையமாகக் கொண்டு 20.01.2015 அன்று பள்ளத்தோட்ட தூய வேளாங்கண்ணி அன்னையின் ஆலயத்தில் திருப்பாலத்துவசபை நிகழ்வுகள் சிறப்பிக்கப்பட்டது. இங்கு எமது திருப்பாலத்துவசபை பிள்ளைகள் இயேசுவின் சிறிய மலர்களாக தம்மையே தாம் அடையாளப்படுத்தும் வகையில் மலர்களை தங்கள் கைகளிலே ஏந்திய வண்ணம் பவனியாக வந்து பீடத்தின் முன் ஆயத்தம் செய்துவைக்கப்பட்டிருந்த சாடியில் அம் மலர்களை வைத்து அலங்கரித்தனர்.

அதனைத் தொடர்ந்து அருட்பணி க.நிதிதாசன் தலைமையில் ஒப்புக்கொடுக்கப்பட்ட விசேட திருப்பலியின் பின்னர் சிறுவர்களின் மூலமாக சிறுவர்களுக்கு உதவி செய்யும் நோக்கில் சிறுவர் சந்தை ஒன்று இடம் பெற்றது. இதில் பல்வேறுவகையான பொருட்கள் சிறுவர்களால் விற்பனை செய்யப்பட்டன.

எமது பங்கைச் சேர்ந்த அனைவருமே இந் நிகழ்வை சிறப்பிப்பதற்கு தமது பூரண ஒத்துழைப்பைக் கொடுத்து ஊக்கப்படுத்தினர் இன்றைய எமது நிகழ்வுகள் அனைத்தும் மிகவும் அர்த்தமுள்ள விதத்தில் நடந்தேற வழிவகுத்த இறைவனுக்கும் இதனை நெறிப்படுத்திய எமது பங்குத்தந்தை அருட்பணி செ.சுகுணேந்திரன் குருஸ் அவர்களுக்கும் திருப்பலியை சிறப்பித்த அருட்பணி க.நிதிதாசன் அடிகளாருக்கும் எமக்கு எல்லா விதத்திலும் உதவி செய்த எமது பெற்றோருக்கும் எமது உளம் கனிந்த நன்றிகளும் இறைவனின் ஆசீரும்.

திருப்பாலத்துவ சபை
பள்ளத்தோட்டம்

ஒளிவிழா

28.12.2014 அன்று மாலை ஆயர் அவர்களின் தலைமையில் எமது சூழலில் அயலிலுள்ள ஏனைய மதத்தலைவர்களினதும் நாலாந்தபுர பாடசாலையின் அதிபரும் மற்றும் முன்னால் சீனக்குடா தமிழ் பாடசாலை அதிபரான திரு நோமன்பல்தசார் அவர்களும் கலந்து கொண்டு எமது மறைக்கல்வி மாணவர்களால் வெகு விமரிசையாகவும் அழகாகவும் எமதாண்டவர் இயேசு கிறிஸ்துவின் பிறப்பு ஒளிவிழா நிகழ்ச்சிகள் வெகு ஆடம்பரத்துடன் சரியான ஒழுங்கமைப்புடன் இனிதே நடந்தேறியது

திரு.P அன்ரன்போல்

அருட்பணி J.சுதர்சனின் துறவற வாழ்வின் முதல் வருட நிறைவுநாள்

கடந்த ஒரு வருடமாக எமது பங்கின் உதவிப் பங்குத் தந்தை அருட்பணி J.சுதர்சன் தனது துறவற வாழ்வின் முதல் வருட நிறைவுநாள் நிகழ்வும், இடமாற்றம் பெற்றுச் செல்லும் நிகழ்வுத் திருப்பலியும், மறை மாவட்ட ஆயர், எகெட் கரித்தாஸ் பணிப்பாளர், அருட்பணி க. நிதிதாசன், பங்குத் தந்தையும் இணைந்து சிறப்பித்த இந்நாள் ஒரு விசேட நாளாகும்.

திரு அ.அ. பாக்கியநாதன் குருஸ்
தூயவனத்து அந்தோனியார் ஆலயம்
செல்வநாயக்கபுரம்

ஒருவருட குருத்துவ கொண்டாட்டம்

தூய லூர்த்து அன்னை திருத்தலத்தில் உதவிப்பங்குத் தந்தையாக பணிபுரியும் அருட்பணி டே.அன்ரு ஸ்டீபன் அவர்களின் ஒருவருட குருத்துவ நினைவு தினத்தை முன்னிட்டு 24.01.2015 அன்று பாலையூற்று தூய லூர்த்து அன்னை திருத்தலத்தில் காலைத் திருப்பலி ஒப்புக் கொடுக்கப்பட்டு மாலை கலை நிகழ்வுகளும், பாராட்டுக்களும், அன்பளிப்புக்களும் வழங்கி தந்தையின் பணி மென்மேலும் சிறக்க பங்குத்தந்தையுடன் இணைந்து பங்கு மக்கள் அனைவரும் வாழ்த்தினார்கள்.

இவ்வருடத்திற்கான 1வது பங்குத்தரிசிப்பு (தமிழ், சிங்களம்)

நிலாவெளி, கும்புறுபிட்டி, புடவைக்கட்டு ஆகிய இடங்கள் தரிசிக்கப்பட்டன. பங்குத் தந்தையர்களும், மறையாசிரியர்களும், மறைக்கல்விமாணவர்களும் பூரண ஒத்துழைப்பு வழங்கினார்கள். மனமார்த்த நன்றி. வகுப்பில் குறைவான மாணவர்களுடன் (1,2) மறையாசிரியரின் அர்ப்பணிப்பு வரவேற்கத்தக்கது. தொலைதூரத்தில் பஸ் ஏறிப்பயணித்து அதுவம் நண்பகல் கடந்து பணிசெய்ய (பி.ப 01.00 மணி - 03.00 வரை) சகோதரமொழி மறையாசிரியர்கள் முன்வந்து அர்ப்பணத்துடன் செயலாற்றுவது வரவேற்கத்தக்கது.

பிறருக்கென நாம் வழங்கும் மதிப்பு, மரியாதை யாவும் அன்பின் ஒரு பாதியே..... அது பயத்தால் ஏற்படுவதல்ல.....

இன்றைய விஞ்ஞான தொழில்நுட்ப மயமான உலகில் எல்லாவற்றையும் அவசரமாகவும் விரைவாகவும் செய்வதையே மனிதன் தன் இயல்பாக்கிக் கொண்டுள்ளான். இரு மனித உறவுகள் சந்தித்து இயல்பாக பேசுவது, மனம்விட்டு சிரிப்பது தமக்குள்ளதை பகிர்ந்து கொள்வது என்பவையெல்லாம் எமது சமூகங்களில் நிகழ்வது இன்று அரிதாகி வருகின்றது. கையடக்கத் தொலைபேசிகள், தொலை நகல் தொடர்பாடல்கள் முகநூல் பொழுது போக்குகள் துரித மின்னஞ்சல் சேவைகள், தகவல் தொழில்நுட்ப வளர்ச்சிகள் என பல தொடர்பு சாதனங்கள் மனித உணர்வுகள் பரிமாறப்பட இடம் கொடாமலே மனித வாழ்வின் இரண்டறக் கலந்து கொண்டுள்ளன.

இந் நிலையில் அன்பு என்ற வார்த்தைக்கு உண்மையான அர்த்தம் புரியாமலே மனித வாழ்வு நகர்கிறது. உண்மையான அன்பு நிலையை அடைய பல படிகளை நாம் கடந்துதான் செல்ல வேண்டும். இரு மனித உறவுகளிடையே ஆரம்பிக்கும் பழக்கம்; ஏதோ ஒரு கவர்ச்சியில் அல்லது பேசும் விதத்தில், அணுகுமுறையில், நடையுடையாவனையில், ஈர்ப்பு ஏற்பட தொடங்குகின்றது. இது மாறக்கூடியது. இந்த நிலையைக் கடந்தும் மகிழ்ச்சி, குதுகலம் எனும் படிநிலை ஏற்படுகின்றது. இந்நிலையில் மற்றவர் தன்னைப்பற்றி என்ன நினைக்கின்றார் என்பதை அறிய ஆவல் காணப்படும் இதன்போது S.M.S வாழ்த்துக்கள் கடிதம் என்பவற்றை பரிமாறிக் கொள்கின்றனர். இதுவும் மாறக்கூடியது.

இதற்கு அடுத்த நிலை உடனிருப்பு, தொட்டுப் பேசுதல், முத்தம் கொடுத்தல் போன்ற நிலைகளில் இன்பம் காணுதல் இதுவும் மாறக்கூடியது. இந்த நிலையையும் கடந்து சென்றால் உருவாகும் நிலை காதல் நிலை அதாவது மற்றவருக்காக எதையும் செய்ய முன்வரும் நிலை அல்லது தன்னை தியாகம் செய்து மற்றவரை திருப்திப்படுத்தும் நிலை ஏற்படுகின்றது. இதையும் தாண்டினால் உண்மையான அன்பு நிலையை ஏற்படுத்த வழி சமைக்கிறது. அன்பு என்பது அர்ப்பணமுள்ள ஒரு முடிவாகும். மற்றவரின் வளர்ச்சிக்காக, மகிழ்ச்சிக்காக, நன்மைக்காக என்னை அர்ப்பணிக்கிறேன் என்ற நிலையாகும். இங்கு நாம் மற்றவரின் பலவீனங்களை அனுதாபத்தோடு நோக்க பழகுவதுடன் அவர்களை ஒதுக்காது அல்லது அவமானப்படுத்தாது எப்படி அவர்களுக்கு உதவலாம் என்ற எண்ணத்துடன் செயற்படும் நிலையாகும். இந்நிலையில் வாழ்பவர் முதிர்ச்சியான ஆன்மீக நிலையில் வாழ்பவர் என்று கூறலாம்.

அன்பு செய்பவர் மற்றவருக்காகத் தன்னை மாற்ற முயற்சி செய்வார். மற்றவரது பலவீனத்தால் வரும் வேதனைகளைச் சகித்துக் கொண்டு தன்னை மாற்ற முயலுவார். தன்னைத்தானே தேட, எனது பலவீனங்களை அறியத் தொடங்குவார். தான் எப்போதும் நன்றாக வாழ்கிறேன், வெற்றியோடு வாழ்கிறேன் என்று எண்ணுபவர்கள் தன்னில் நடப்பவற்றைத் தேட விரும்பமாட்டார்கள். பொதுவாக அன்பு என்று கருதும் போது நான்கு விடயங்கள் கவனிக்கப்பட வேண்டும். அவையாவன அறிவு, அக்கறை, மதிப்பு, பொறுப்பு என அடங்கும்.

ஒருவரைப்பற்றிய அறிவு இருந்தாலே அவரில் அன்பு ஏற்படுகிறது. அறிவு இல்லாத நிலையில் அவரில் அன்பு ஏற்படாது. மற்றவர் வாழ, வளர நான் அக்கறை காட்ட வேண்டும். மற்றவரை நிறைவுள்ளவராக்க, சக்தியுள்ளவராக்க வேண்டுமானால் அவரது தேவைகளை நான் அறிந்து அவற்றில் அக்கறை காட்டி மற்றவருக்குப் புத்துணர்ச்சி ஊட்ட வேண்டும். இரு உறவுகள் சந்திக்கும் போது, பழக ஆரம்பிக்கும் போது குறைகள் ஏதும் தெரிவதில்லை. ஆனால் தொடர்ந்து வாழும் பொழுது, உறவோடு பழகும்போது ஒருவர் மற்றவரை வளர இடமளிக்க எமக்குப் பொறுமை தேவை. மற்றவர் வளரும் வரை பொறுமையுடன் வாழ வேண்டும்.

மரியாதையும் அன்பின் ஒரு பகுதியே. மரியாதை என்பது பயத்தால் ஏற்படுவதில்லை. இது அன்பால் ஏற்பட வேண்டியதாகும். அதிகாரம், அல்லது வல்லமையைப் பாவித்து பெற்றுக் கொள்வது மரியாதை அல்ல. எனக்கு விருப்பமான விதத்தில் வளர அல்லது மற்றவருக்கு விருப்பமான விதத்தில் வளர இடமளிக்க வேண்டும் எமது கலாச்சாரத்தில் பொதுவாக ஆண்கள் எதிலும் முன்னுரிமை எடுத்துக் கொள்கிறார்கள். இதனால் பெண்மை அடிபணிகிறது. மற்றவரை ஆட்கொள்வதும் மரியாதையற்ற செயலாகும்.

பொறுப்பு என்பது ஒவ்வொருவருக்குமுள்ள கடமையாகும். பிறர் என்னிடம் எதிர்பார்ப்பதை அல்லது சமுதாயம் என்னிடம் எதிர்பார்ப்பதை நான் செய்து முடிப்பதல்ல எனது கடமை. அதைவிட மேலானது மற்றவரது தேவைக்கேற்ப அதையறிந்து எமது பிரதி செயலைச் செய்து முடிப்பதே சிறந்த பொறுப்பு ஆகும் இதனைச் சரிவரச் செய்யாத போதே உறவுகளுக்கிடையே மனக்கசப்பு, பிரச்சனை, விரிசல் ஏற்படுகிறது. ஒருவரது ஒவ்வொரு பேச்சும் செயலும் எமக்கு தரும் செய்தியை அறிந்திருப்பதுடன் அதன் மூலம் மற்றவருக்கு உதவுதல் ஆன்மீக வளர்ச்சியைக் கூட்டும். ஆழமான அன்பிலே பின்வரும் இலட்சணங்களைக் காணலாம். நம்பிக்கை, ஒருவரையொருவர் சார்ந்து நிற்பல். (Inter Dependence), விரும்புதல் தம்முடையதை பகிர்ந்து கொள்ளல் (Share Identity) அர்ப்பணம் (Commitment) என்னும் ஐந்து பண்புகளாக அடக்கலாம்.


நம்பிக்கை அல்லது விசுவாசம் என்பது ஆழமான அன்பின் ஒரு பகுதியே தனது உள் ஆழத்தினால் மற்றவரின் உள் ஆழத்தில் பகிரல் நிகழ வேண்டுமானால் நம்பிக்கை அவசியமாகிறது. எனது தனிமையை நீக்க மற்றவருடன் பண்பினடிப்படையில் (Spirit mores) பயணிக்க வேண்டும். நல்ல ஆன்மீகத்தில் நான் வளர்ந்தால் மற்றவரோடு உறவு கொள்வதில் ஆபத்தான நிலைவரினும் மற்றவரில் நம்பிக்கை வைக்க என்னால் முடிகிறது.

ஒருவரிடமிருந்து மற்றவர் அளவோடு உறவினைப் பெற வேண்டுமானால் ஒருவர் மற்றவரில் சார்ந்து நிற்க வேண்டும். ஒருவரில் மற்றவர் அளவுக்கதிகமான விதத்தில் தங்கி வாழ்வதும் அளவுக்கதிகமாக சுயாதீனமாவதும் நோய்வாய்ப்பட்ட நிலையாகும். இதை விடுத்து அளவோடு பழகி அன்பைப் பகிரும் போது, நான் என்ற நிலை மறைந்து நாம் என்ற நிலை உருவாகின்றது. நாம் கொடுப்பதும் பெறுவதும் நம்மை மேலும் சக்தியுள்ளவர்களாக மாற்றும். மற்றவர்களிடம் குறைகள் பலவீனம் இருக்கக்கூடும் என்னிடமும் அவை இருக்கலாம் ஆனால் ஒருவரையொருவர் விரும்ப வேண்டும். அப்போதுதான் எம்மில் அன்பு மொட்டாக மலர்ந்து பூவாக விரிந்து வாழும் சூழலிற்கு பயன் கொடுக்க முடியும். சிறு தவறையும் பெரிது படுத்தி முரண்பாடுகளை ஏற்படுத்திக் கொள்ளக் கூடாது.

இறுதியாக பிறருக்கு தன்னை பகிர்ந்து கொள்ளலும் முழுமையாக அர்ப்பணித்தலும் ஆகும். இந் நிலைக்கு நிறைய துணிவு, ஞானம், கருணை, மன்னிக்கும் ஆற்றல் என்பன அவசியம் தேவைப்படுகின்றது.

ஒரு நாள் ஒரு பன்றி கோழியைப் பார்த்து இவ்வாறு கூறியது. "நீர் முட்டையிட்டு மனிதருக்குக் கொடுத்து அவர்களுக்கு உதவி செய்கின்றீர் ஆனால் நான் எனது உடலை வளர்ப்பது அவர்களுக்கு இறைச்சியாக, உணவாக என்னை முழுவதும் கொடுக்கவே". இங்கு கோழியைவிட பன்றி தன்னை முழுவதும் அர்ப்பணிக்கிறது. நாமும் பிறரின் மேல் அன்பு கூருவது என்பதும் இவ்விதமே. 1யோவான் 4:20 என்னும் இறை வார்த்தை இறைவனையும் நம்மையும் பிறரையும் அன்பு என்னும் வார்த்தை மூலம் எவ்வாறு வாழ வேண்டும் என அழைக்கிறது. "கடவுளிடம் அன்பு செலுத்துவதாகச் சொல்லிக் கொண்டு தம் சகோதரர் சகோதரிகளை வெறுப்போர் பொய்யர் தம் கண்முன்னேயுள்ள சகோதரர் சகோதரிகளிடம் அன்பு செலுத்தாதோர் கண்ணுக்குப் புலப்படாத கடவுளிடம் அன்பு செலுத்த முடியாது. கடவுளிடம் அன்பு செலுத்துவோர் தம் சகோதரர் சகோதரிகளிடமும் அன்பு செலுத்த வேண்டும் இதுவே இறைவனிடமிருந்து நாம் பெறும் கட்டளை 1கொரி 13:4 அன்பு பொறாமைப்படாது இழிவானதைச் செய்யாது, அன்பு தீவினையில் மகிழ்வாது, அனைத்தையும் பொறுத்துக்கொள்ளும், அனைத்தையும் நம்பும், அனைத்திலும் உறுதியாக இருக்கும், இத்தகைய அன்பு வாழ்வை வாழ்ந்து காட்டுவோம் பிறரையும் வாழவைப்போம் மகிழ்ச்சி என்னும் நம்பிக்கையினை நமக்குக் கொடுக்கலாம்.

வெள்ள நிவாரணப் பணி



கடந்த மார்கழி, தை மாதங்களில் பெய்த பெரும் மழையினால் ஏற்பட்ட வெள்ளத்தால் பாதிக்கப்பட்ட குடும்பங்களில் 700 குடும்பங்கள் மூதூர் பிரதேசத்தில் தெரிவு செய்யப்பட்டு அதற்கான நிவாரணப் பொருட்கள் இங்கிலாந்தைச் சேர்ந்த CAFOD / START நிறுவனத்தின் நிதியுதவியுடனும் SEDEC Caritas நிறுவனத்தின் அனுசரணையுடனும் EHED Caritas - Trincomalee நிறுவனத்தினால் வழங்கிவைக்கப்பட்டது. இந் நிவாரணப் பொதிகள் ஒவ்வொன்றும் பெறுமதி வாய்ந்தவையாகவும் பாதிக்கப்பட்ட குடும்பங்களுக்கு மிகவும் பயனுடையதெனவும் பயனாளிகள் தெரிவித்தனர்

குட்டிக் கதை

Fr.NC

முட்டை ஒன்றைப் போட்டுவிட்டு கோழி ஒன்று கொக்கரித்து ஆரவார்க்கும் போது எத்தனையோ முட்டைகளை போட்டுவிட்ட ஆமை ஒன்று அமைதியாக ஆறுதலாக பொறுமையோடு செல்கிறது. இது எதைக் காட்டுகிறது.

அமைதியாகச் செயற்பட்டு சாதனைகள் புரிகின்றவர்களையும் சிலர் ஏதோ ஒன்றைச் செய்து விட்டுக்கத்தி ஆரவாரித்து பெருமை சேர்ப்பவர்களையும் நினைக்கத் தூண்டுின்றதல்லவா! சிந்திப்போம்.

துய ஜோசேப்வான் சிறப்பு வினாவிடைப் போட்டி முடிவுகள்

பங்குபற்றியோர் : 33பேர்
சரியான விடையளித்தோர்கள் : 03பேர்
பரிசுக்குரியவர்கள் :

S.செல்லன்
53/5, 4வது ஒழுங்கை
வயோதிப் மட வீதி
இலங்கை
திருகோணமலை



தே.செல்லன்
3ம்வட்டாரம்
நல்லவளி
திருகோணமலை

F.அன் பிச்சீல்டா
53/3, 5வது ஒழுங்கை
வயோதிப் மட வீதி
இலங்கை
திருகோணமலை



போட்டியில் பங்குபற்றிய அனைவருக்கும் வாழ்த்துக்களும் நன்றிகளும்

மாசி மாதம் - 2015

விடுபட்ட எழுத்துப் புதிர் போட்டி- 07
தூய மத்தேயு நற்செய்தி 26 - 28

அன்பார்ந்த வாசகர்களே

"விடுபட்ட எழுத்துப் புதிர்" போட்டியானது விவிலியத்தில் குறிக்கப்பட்டுள்ள அதிகாரத்தின் படி விடுபட்ட சொற்களை அல்லது வசனங்களை விவிலியத்தில் கண்டுபிடித்து கீழே தரப்பட்ட கட்டங்களுக்குள் முதல் எழுத்துக்கு அமைவாக கண்டுபிடிக்க முடியும். இப்படிவத்திலே விடைகளை எழுதி அனுப்பவும் குலுக்கல் முறையில் பரிசுகள் வழங்கப்படும். 1ம்பரிசு 500/=, 2ம்பரிசு 300/=, 3ம்பரிசு 200/=, அனுப்ப வேண்டிய முகவரி :

விடுபட்ட எழுத்து புதிர் போட்டி 07. திருமலைதீபம் 297 டொக்கியாட் வீதி, திருகோணமலை.

அனுப்ப வேண்டிய முடிவுத் திகதி 31. 03. 2015

க					போ			யூ
	சே			கூ				
		க	அ		ப		க	
		இ						ம
				ந	இ			வ
			சீ		பொ			
								உ
த			கெ					

1. க.....வுளை..... போ.....றி 2. தலை.....க் கு.....வி.....
3. இ.....த்த நி.....ம். 4. சேவ..... கூ.....ற்று 5. க.....னத்.....ல் அ.....ந்..... 6. சீ.....ன் 7. கெ.....சம..... 8. ந.....பக..... 9. இ.....றை ம.....ன் 10. படை வீ.....ர்
11. பொ.....மை.....ல் 12. உ.....ணங்க..... 13. க.....ல.....யில் 14. பூதா..... ம.....ம் வரு.....தி

பெயர்
முகவரி
பங்கு

தவறுக்கு வருந்துகிறோம்

சென்ற இதழில் தவறுதலாக போட்டி இல - 04ற்கு பதிலாக போட்டி இல 5ன் விடை பிரசுரிக்கப்பட்டுவிட்டது. புதிர் 4ற்குரிய விடை கீழே

விடுபட்ட எழுத்துப் புதிர் போட்டி- 04
தூய மத்தேயு நற்செய்தி 11 - 15
விடைகள்

தா	ய்	வ	யீ	ற்	றி	ல்	பெ	ல்	எ
க	ழ்	வா		எ	வீ	ம்	ற்	ரா	லி
அ		யை	பா	ழு	ழ்	டு	ற	ணீ	ச
ரு	க	தீ	ஸ்	ச்	ச்	ட்	வ	ண்	பெ
ள்	ட	ய்	கா	சி	சி	யூ	ரே	த	த்
மி	வு	செ	வி	க்	க்	சி		ன்	து
க	ளி	ற்	ழா	கு	கு	ச்	அ	வ	நா
ப்	ன்	ந		ம்	ம்	ழ்	டி	ப	ன்
	ன்	மு	ரு	தி		கி	யா	ற்	உ
இ	டை	ய	ர்	க	ள்	ம	ன்	நி	ம்

1. எலிசபெத்து 2. தாய்வயி.ற்றில் 3. கடவுளின் திருமுன் 4. நிற்பவன் 5. அருள் மிகப் பெற்றவரே வாழ்க 6. மகிழ்ச்சியுடும் நற்செய்தியை 7. வீழ்ச்சிக்கும் எழுச்சிக்கும் 8. இடையர்கள் 9. உம் அடியான் 10. பாஸ்கா வி.ழா 11. நான் தண்ணீரால்

பங்குபற்றிய அனைவருக்கும் வாழ்த்துக்களும், நன்றிகளும். புதிர் 5ன் பரிசுக்குரியவர்கள்

விடைகள் அனுப்பியோர் - 41
சரியானவிடை எழுதியவர்கள் - 13

1ம் பரிசு 500/=
செல்வி. ஜோ.கிஷான்
48/44, பிரதான வீதி
ஆனந்தபுர், திருகோணமலை

2ம் பரிசு 300/=
செல்வி.மெ.டொனா கிரிசாந்தினி
53/5, இலிங்கநகர்
திருகோணமலை

3ம் பரிசு 200/=
செல்வி D. இவான்குலின்
16/4, கண்ணகிபுரம், உவரமலை

- பாராட்டுக்குரியவர்கள்:
1. செல்வி. சை.பிரின்சி செரின் - பேராலயம்
 2. அ. சொர்ணம் - பாலையூற்று
 3. சதர்ஷன் சில்வெஸ்டர் - பாலையூற்று
 4. வி.நி.கனிஸ்டர் மேர் - இறைஇரக்கம்
 5. யூட் ஜெய்சன் நாகல் - செல்வநாயகபுரம்
 6. ச.டே.வேறன் பிள்ளை - உவரமலை
 7. திருமதி டே. நிதிஸ்வர் - உவரமலை
 8. எ.கேமியன் கிளிஸ்டஸ் - நிலாவெளி
 9. அருண் நிஷாந்தன் - நிலாவெளி
 10. வி. சத்தியவாசகன் - இறைஇரக்கம்

ஹாய் குட்டிஸ்
திருவிவிலிய புதிர் போட்டி எண் - 14
எண்ணிக்கை நூல் 25-36 வரையான
அதிகாரங்கள்

01. கெனாததையும் அதன் சிற்றூர்களையும் கைப்பற்றிக் கொண்டவர் யார்?

விடை.....

02. மிதியானியப் பெண்ணுடன் சேர்த்துக் கொல்லப்பட்ட இஸ்ரவேலன் பெயர் என்ன? அவன் யாருடைய மகன்?

விடை.....

03. செலோபுகாதின் புதல்வியர்கள் எத்தனை பேர்?

விடை.....

04. இஸ்ரவேல் மக்கள் எகிப்து நாட்டிலிருந்து வெளியேறிய எந்த நாளில் ஆரோன் இறந்தார்? (இலக்கத்தில் எழுதுக)

விடை.....

05. மக்கள் கூட்டமைப்புக்குரிய பாதிப்பங்கில் ஆடுகள் எத்தனை?(இலக்கத்தில் எழுதுக)

விடை.....

06. பாவம் போக்கும் பலி எது?

விடை.....

07. ஆண்டவர் முன் வேற்று நெருப்பை கொண்டு வந்த போது கொல்லப்பட்டவர்கள் யார்?

விடை.....

08. மோசே ஒவ்வொரு குலத்திலிருந்தும் வந்த ஆயிரம் பேரை யாருடன் போருக்கு அனுப்பினார்?

விடை.....

09. ஆண்டவர் மோசேயிடம் எதன் மேல் ஏறி நின்று இஸ்ரவேல் மக்களுக்குக் கொடுத்துள்ள நாட்டைப் பார்க்கச் சொன்னார்?

விடை.....

10. ஆசேர் புதல்வர் குலத்திலிருந்தும் வரும் தலைவர் யார்?

விடை.....

பெயர்
முகவரி
பங்கு

ஹாய் குட்டிஸ்
திருவிவிலிய புதிர் போட்டி எண்-12
எண்ணிக்கை நூல் 01 - 12 அதிகாரங்கள்
விடைகள்

01. நாதாபு, அபிசு (03:04)
02. சீனாய் பாலைநிலத்தில் (01:19)
03. பத்து கோமர் (11:32)
04. 130 செக்கேல் (07:13)
05. கோகாதியா (04:20)

06. பெருவிரும்பிகளின் கல்லறை (11:34)
 07. 603550 (01:46)
 08. தொழுநோயர்/ வெட்டையுள்ளோர்/பிணத்தால் தீட்டுப்பட்டோர் (05:02)
 09. பனிபோன்ற வெண்மையான தொழுநோய் (12:10)
 10. ஆரோனும், புதல்வரும் (03:51)
- பங்குபற்றிய அனைவருக்கும் வாழ்த்துக்களும், நன்றிகளும். பங்குபற்றியவர்கள் - 24 பேர்
சரியான விடையளித்தோர் - 04 பேர்
பரிசுக்குரியவர்கள் :

1ம் பரிசு 500/=
ர.அபிசேக்
இல : 29/V/E வேளாங்கண்ணி வீதி,
பள்ளத்தோட்டம், திருகோணமலை

2ம் பரிசு 300/=
ச.மெ.டொனா கிரிசாந்தினி
இல : 53/5 இலிங்கநகர்
திருகோணமலை

3ம் பரிசு 200/=
டொ.ரொ.பியூலா
இல : 145/1 பாத்திமா வீதி
திருகோணமலை

பாராட்டுக்குரியவர்
01. வி.கிளராட், வரோதயநகர், அலஸ்தோட்டம்

குறிப்பு: கிரண்டு போட்டிக்குரிய பரிசுக்குரியவர்களின் பரிசுத் தொகையை அவர்களது பங்குத் தந்தையிடம் பெற்றுக் கொள்ளலாம்.
அனுப்ப வேண்டிய முடிவுத் திகதி 31. 03. 2015

மறைக்கல்வி கற்போம் ~ 06

01. தூய சூசையப்பரின் பெருவிழா எப்போது? பங்குனி 19
02. திருவழிபாட்டு ஆண்டு என்றால் என்ன? நமது மீட்பின் மறை நிகழ்ச்சிகளை ஓராண்டு கால வட்டத்தில் கொண்டாட திருச்சபை நமக்குச் செய்து கொடுத்துள்ள ஏற்பாடு.
03. திருவழிபாட்டின் தொடக்கமும் முடிவும் எது? தொடக்கம் - திருவருகைக் காலம் - அதன் முடிவு பொதுக்காலத்தின் 34ம் வாரத்தின் சனிக்கிழமை
04. திருவழிபாட்டில் எத்தனை காலங்கள்? திருவருகைக்காலம், கிறிஸ்து பிறப்புக்காலம், தவக்காலம், பாஸ்கா காலம், ஆண்டின் பொதுக்காலம்.
05. அன்னை மரியாளுக்கு கபிரியேல் வானக தூதர் மங்களவார்த்தை கூறியது எப்போது? பங்குனி 25
06. குருத்து ஞாயிரின் மறு பெயர் என்ன? பாடுகளின் ஞாயிறு
07. பெரிய வியாழன் அன்று இயேசு ஏற்படுத்திய திருவருட்சாதனங்கள் எவை? குருத்துவம், நற்கருணை
08. பெரியவெள்ளி எதனை வெளிப்படுத்துகின்றது? இயேசுவின் பாடுகள் மரணம்
09. பெரிய வெள்ளியன்று சிவப்பு நிற ஆடை அணிவதன் அடையாளம் என்ன? இயேசுவின் தியாக மரணத்தின் அடையாளத்தைக் காட்ட
10. பெரியவெள்ளியன்று பீடம் ஏன் வெறுமையாக காணப்படுகின்றது? கிறிஸ்து நமக்காக தம்மையே வெறுமையாக்கியதன் அடையாளமாக
11. பெரியவெள்ளியன்று குரு பீடத்தின் முன் நெடுஞ்சாணாக விழுந்து செபிப்பதன் அடையாளம் என்ன? கிறிஸ்து சிலுவை மரணமட்டும் தம்மையே தாழ்த்தி வெறுமையாக்கியதன் அடையாளம்
12. பாஸ்கா புகழுரை எதனைக் காட்டுகிறது? இயேசு தனது பாடுகள் இறப்பு உயிர்ப்பு (இறைவனுடைய மீட்பின் வரலாறு) மூலம் எம்மை பாவத்திலிருந்தும் சாவிலிருந்தும் விடுவித்து புது வாழ்வை பெறுகின்றோம் என்பதை
13. பாஸ்கா திரி எரிவதன் பொருள் என்ன? உயிர்த்த கிறிஸ்துவை சுட்டிக் காட்டுகிறது

அருட்பணி டே.அன்ரு ஸ்டீபன் அவர்களின் ஒருவருட குருத்துவ கொண்டாட்டம்



பள்ளத்தோட்ட தூய வேளாங்கண்ணி ஆலயப்பங்கின் திருப்பாலத்துவசபை நிகழ்வுகள்



முன்னைய டி மெல்லோ மாணவரின் ஒன்றுகூடல்

முதார் டிமெல்லோ மாணவர்கள் 17.02.2015ல் இருதயபுரத்திலே நீண்டகால இடைவெளியின் பின் ஒன்றுகூடினார்கள். இந்த ஒன்றுகூடலானது அருட்பணி E.A.Jசொய்சா அடிகளாரின் தலைமையில் இடம் பெற்றது. இதன் போது பல கருத்துக்களும் பரிமாறப்பட்டன. டிமெல்லோ சிறுவர் இல்லத்திலே படித்துக் கொண்டிருந்தவர்கள் இப்போது வளர்ந்து பெரியவராகிவிட்டார்கள். அனேகமானவர்கள் திருமணம் செய்துள்ளார்கள்; தொழில் செய்கிறார்கள்; வெளிநாட்டிற்கும் சென்று வாழ்கிறார்கள்; மீண்டும் இந்த ஒன்றுகூடலை ஆவணி மாதத்தின் போது பாடசாலை விடுமுறை தினத்திலே நடத்துவதெனவும் முன்னர் பணிபுரிந்த அருட் சகோதரிகளையும் அழைப்பதெனவும் முடிவு செய்யப்பட்டது. மேலும் டிமெல்லோ சிறுவர் இல்ல மாணவர்களுக்கு கல்விக்கென வெளி உதவிகளைப் பெற்று உதவுவதெனவும் கூறப்பட்டது. இந்த ஒன்று கூடலுக்கு இணைப்பாளராக இதன் பழைய மாணவியும் தற்போது இலங்கைக் காப்புறுதி கூட்டுத்தாபனத்தில் பணிபுரியும் திருமதி விஜயலலிதா தெரிவாகினார் என்பதும் சிறப்பானதாகும். அவர்களின் ஒன்று கூடலில் எடுக்கப்பட்ட படமே இவை.




சீனன்குடா தூய அந்தோனியார் ஆலய பங்குத்தந்தையான அருட்பணி ஜோர்ச் திசாநாயக்க அவர்களின் பிறந்த நாள் நிகழ்வும், ஒளிவிழாவும்



தேசிய மறைக்கல்வி ஆணைக்குழு கூட்டத்திற்கு கிறீஸ்தவ மத அலுவல்கள் அமைச்சர் கௌரவ ஜோன் அமரதுங்க அவர்கள் முதல் முறையாக வருகை தந்தமையும், கிறீஸ்தவத்திற்கென ஒரு அமைச்சர் கிடைத்ததும் குறிப்பிடத்தக்கது

19.02.2015



Iம் ஆண்டு நினைவஞ்சலி

“உயிர்ப்பும் உயிரும் நானே என்னில் விசுவாசம் கொள்பவன் இறப்பிலும் வாழ்வான்”

அன்னை மடியில்
12
08
1958



இறைவன் அடியில்
12
03
2014



அமரர் ஜெபமாலை அந்தோனிகிறிஸ்டி



ஜீவனைப் பார்க்கிலும் உம் கிருபை மேலானதே அன்பின் ஊற்றாகிய எம் தந்தையே இறைவா எம்மிடம் இருந்து அழைத்துக் கொண்ட உமது அடியான் அமரர் ஜெபமாலை அந்தோனிகிறிஸ்டி இவ்வுலகில் வாழ்ந்த காலங்களில் தெரிந்தும் தெரியாமலும் செய்த பாவங்களை உமது கரத்தால் தொட்டு கழுவி அவருக்கு உமது விண்ணக வான் வீட்டில் இடமளித்து உமது சிறகுகளின் நிழலில் வைத்தருள உம்மை இரந்து மன்றாடுகின்றோம் நல்ல ஆயனே இறைவா ஆமென்.

தகவல்: குடும்பத்தார் இலுப்பைகுளம் திருகோணமலை